

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक : नस/६/कावि/५५७ /२०१८
 दिनांक : ११/१२/२०१८

प्रति,

मा.
 सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 २०/१२/२०१८ रोजी दुपारी २.०० वाजता आयोजित केलेबाबत.

मा.महोदय/महोदया,

पिंपरी चिंचवड महानगरपालिकेची माहे डिसेंबर- २०१८ ची मासिक मा.महापालिका सभा गुरुवार दिनांक २०/१२/२०१८ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू



(उल्हास बबनराव जगताप)

नगरसचिव

पिंपरी चिंचवड महानगरपालिका
 पिंपरी - ४११ ०१८.

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - २५

पिंपरी चिंचवड महानगरपालिकेची माहे डिसेंबर - २०१८ ची मासिक मा.महापालिका सभा गुरुवार दिनांक २०/१२/२०१८ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

अ) मा. महापालिका सभा क्र- २१ दि.२०/०८/२०१८, दि.०६/०९/२०१८ चा सभावृत्तांत कायम करणे.

आ) मा. महापालिका सभा क्र- २२ दि.१९/०९/२०१८ (दु.२.०० व ३.०५),
दि.२७/०९/२०१८ (दु.२.०० व ३.२०) चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ - १) मा.महापालिका आयुक्त यांचेकडील पत्र
क्र.प्रशा/१/कावि/११४९/२०१८ दि.२४/१०/२०१८
२) मा.स्थायी समितीकडील ठराव क्र.३६३८
दि.१३/११/२०१८

प्रशासकिय व कार्यालयीन कामकाजाच्या सोईच्या दृष्टीने सर्व प्रेक्षागृहे यांचे कामकाज स्वतंत्रपणे न ठेवता भौगोलिक क्षेत्रानुसार तेथील क्षेत्रीय अधिका-यांच्या नियंत्रणाखाली देणे आवश्यक असल्याने आदेश क्र.प्रशा/२/कावि/७१७/२०१७ दि.२९/०९/२०१७ अन्वये इ क्षेत्रीय कार्यालयाकडे वर्ग करण्यात आलेले असून तेथील कर्मचा-यांचे आस्थापना व वेतन विषयक

कामकाज हे इ क्षेत्रीय कार्यालयामार्फत करण्यात येत आहे. उपरोक्त आदेशानुसार व पत्र क्रं.प्रशा/२/कावि/१०५/२०१८ दि.०५/०४/१८ अन्वये कै.अंकुशराव लांडगे नाटयगृह भोसरी-३९ येथील सन २०१८-२०१९ साठी महसुली जमा व महसुली खर्च याबाबत अंदाजपत्रकात केलेल्या तरतूदी या इ क्षेत्रीय कार्यालय प्रशासन अंदाजपत्रकात लेखाशिर्षासह वर्ग करणे आवश्यक आहे. सन २०१८-२०१९ या आर्थिक वर्षातील कै.अंकुशराव लांडगे नाटयगृह भोसरी-३९ लेखाशिर्ष ६ जमा र.रु.६०,००,०००/- लेखाशिर्ष -१६ खर्च र.रु. ६८,१५,०००/- लेखाशिर्षावर वर्गीकरण करावे लागेल. वरीलप्रमाणे क्षेत्रीय अधिकारी इ क्षेत्रीय कार्यालय यांना प्रस्तावित केलेनुसार सन २०१८-१९ या आर्थिक वर्षातील कै.अंकुशराव लांडगे नाटयगृह भोसरी-३९ लेखाशिर्ष ६ जमा र.रु.६०,००,०००/- लेखाशिर्ष-१६ खर्च र.रु.६८,१५,०००/- या रक्कमा व लेखाशिर्ष इ क्षेत्रीय कार्यालयाकडे प्रस्तावात नमूद प्रमाणे वर्गीकरण करणेस मान्यता देणेकामी मा.महापालिकासभेकडे शिफारस करणेत येत आहे.

विषय क्रमांक २) संदर्भ- १) मा.महापालिका आयुक्त यांचेकडील पत्र

क्र.लेखा/३/कावि/३०३/२०१८ दि.२५/१०/२०१८

२) मा.स्थायी समितीकडील ठराव क्र.३७०८

दि.४/१२/२०१८

शासन निर्णय क्रं.एनयुआर/२०१३/प्र.क्र.३३८/नवि-३३ मंत्रालय, मुंबई दिनांक १८ फेब्रुवारी २०१४ अन्वये महानगरपालिका परिवहन उपक्रमातर्गत बस खरेदीवरील व्हॅट इत्यादी कर व परिवहन उपक्रमातील संचलन तूटी (operational losses) मुळे होणारा खर्च हा स्वतःचे उत्पन्नातून संबंधित महानगरपालिकानी भरून काढणे बंधनकारक राहिल असे नमूद असल्याने पुणे व पिंपरी चिंचवड मनपा अनुक्रमे ६०/४० या प्रमाणात संचलनतूट पी.एम.पी.एम.एल या संस्थेस अदा करीत आहे. पुणे महानगरपरिवहन महामंडळाने दिनांक १७/१०/२०१८ चे पत्रान्वये जास्तीत जास्त नागरिकांनी पी.एम.पी.एम.एल बसने प्रवास करण्यासाठी नागरिकांना आकर्षित करण्यासाठी दर महिन्यातील १ दिवस पी.एम.पी.एम.एल बसेसमधून मोफत प्रवास सवलत योजना सुरू करणेबाबत कळविले आहे. सदरची योजना अंमलात आणल्यास एका वर्षात १२ दिवस सवलत दिल्यास तेवढ्या प्रमाणात संचलनतूट वाढणार असून त्या प्रमाणात मनपास जादाची रक्कम पी.एम.पी.एम.एल यांना अदा करावी लागणार आहे. सदरची बाब आर्थिक स्वरूपाची व धोरणात्मक असल्याने सदरचा विषय दसरी दाखल करणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ- १) मा.महापालिका आयुक्त यांचेकडील पत्र

क्र.क्रीडा/७अ/कावि/५७६/२०१८, दि.०४/१२/२०१८

२) मा.स्थायी समितीकडील ठराव क्र.३७७२

दि.४/१२/२०१८

केंद्र व राज्य शासनाचे संयुक्त विद्यमाने दि. ०९ ते २० जानेवारी २०१९ या कालावधीत मनपा हद्दीबाहेर शिवछत्रपती क्रीडा संकुल, बालेवाडी पुणे येथे होणा-या द्वितीय खेलो इंडिया युथ गेम्स २०१९ अनुषंगाने मनपा हद्दीबाहेर शिवछत्रपती क्रीडा संकुल, बालेवाडी पुणे येथे प्रस्तावात नमुद प्रमाणे विविध कामे करणेस व त्याकामी येणा-या खर्चास एकूण र.रु.३५,७३,०००/- (अक्षरी र.रु.पस्तीस लाख, त्र्याहत्तर हजार फक्त) अथवा प्रत्यक्ष येणा-या खर्चास प्रशासकीय मान्यता व सदरचा खर्च संबंधित विभागाचे संबंधित लेखाशिर्षातून खर्ची टाकणेस व सदर स्पर्धा अनुषंगाने मनपा हद्दीबाहेर शिवछत्रपती क्रीडा संकुल, बालेवाडी पुणे येथे वरील विविध कामे करणेकामी दि. ०८ ते २० जानेवारी २०१९ या कालावधीत बालेवाडी येथे अग्निशामक दलाकडील १ सुसज्ज अग्निशामक वाहन व त्या सोबतचे तैनात कर्मचारी ताफा तैनात करणे सदर कार्याकरिता प्रती शिफ्ट प्रती वाहन र.रु.५,०००/- या प्रमाणे अग्निशामक वाहनासह कर्मचारी तैनात करणेचे एकूण शुल्क र.रु.१,९५,०००/- माफ करणेस तसेच द्वितीय खेलो इंडिया युथ गेम्स २०१९ अनुषंगाने बालेवाडी येथे नियुक्त केलेल्या कर्मचारी यांनी मनपा नियमानुसार अतिकालीन भत्ता मा.महापालिका सभेच्या उमेद मान्यतेवर अदा करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ- १) मा.महापालिका आयुक्त यांचे पत्र क्र.भूमि/२/कावि/२१९/२०१८,

दि.०४/१२/२०१८

२) मा.स्थायी समितीकडील ठराव क्र.३७७६

दि.४/१२/२०१८

पिंपरी चिंचवड अँडव्हेकेटस बार असोशिएशन यांचे दि.१८/९/२०१७ रोजीच्या अर्जान्वये पिंपरी चिंचवड महानगरपालिकेच्या हद्दीत मोरवाडी पिंपरी न्यायालयाचे मे. पिंपरी न्यायालयासाठी शासनाने पिंपरी चिंचवड नवनगर विकास प्राधिकरण यांच्या कार्यक्षेत्रातील मोशी बो-हाडेवाडी येथील पेठ क्रमांक १४ मधील ६.५७ हेक्टर (१५ एकर) न्यायसंकुलाच्या

जागेवर नवीन इमारतीचे बांधकाम पूर्ण होईपर्यंत अजमेरा सोसायटी येथील मनपाचे शाळेसाठी बांधलेली तयार इमारती मधील जागेची मागणी ५ वर्ष कालावधी करीता केली आहे. महानगरपालिकेच्या नगररचना व विकास विभागामार्फत भूमि आणि जिंदगी विभागास मौजे पिंपरी वाघेरे येथील स.नं. १०९ पै.व ११० पै.यासी सि.स.नं. ६३६५, ६३६६ पै. ६३६७ पै., ६३७० पै., व ६३७२ पै. या भूखंडावरील आ. क्र. ७३ (वाहनतळ), आ. क्र. ७४ (पोष्टऑफिस), आ. क्र.७५ (वाचनालय) व आ.क्र. ७६ (दवाखाना) ह्या समावेशक आरक्षणा अंतर्गत विकसीत केलेल्या जमिनीचे मुल्यांकना अंतर्गत सन २०१७-१८ चे रेडी रेकनर दरानुसार, तसेच जागेसाठीच्या रकमेवर ८ टक्के व बांधकाम क्षेत्रासाठीच्या रकमेवर १० टक्के उत्पन्न विचारात घेऊन वरिल समावेशक आरक्षणा अंतर्गत विकसीत केलेल्या वाचनालय व दवाखाना बांधकामाच्या चटई क्षेत्रानुसार मासिक भाडे र.रु. ४१.५० प्रति चौ.फुट व वाहनतळासाठी मासिक भाडे र.रु.१३.५० प्रती चौ.फुट या प्रमाणे नगररचना व विकास विभागाकडील पत्र क्र.नरवि/कावि/१५/०४/२०१८, दिनांक २/१/२०१८ अन्वये कळविलेले आहे. सार्वजनिक बांधकाम विभागाने मुल्यांकनासाठी विचारात घेतलेले जमिनीचे क्षेत्र व बांधकाम क्षेत्र यासाठी वाचनालय व दवाखाना बांधकामाच्या चटई क्षेत्रानुसार मासिक भाडे र.रु.४१.५० प्रती चौ.फुट व वाहनतळासाठी मासिक भाडे १३.५० प्रती चौ.फुट या प्रमाणे दर विचारात घेऊन सार्वजनिक बांधकाम विभागाने निश्चित केलेल्या एकूण बांधकाम क्षेत्र ४३७४.४३ चौ.मी.क्षेत्रासाठीची र.रु.८,७७,०२९/- व नगररचना विभागाने कळविलेल्या रक्कमेमध्ये फक्त ६८,३०१/- इतक्याच रक्कमेचा फरक असून उपरोक्त संदर्भित प्रस्तावामध्ये भूमि आणि जिंदगीने विभागाने प्रस्तावित केल्या प्रमाणे र.रु.१०,७६,३२८/- इतका नाही. तथापी वरिल बाबीमध्ये र.रु.९,४५,३३०/- ही महानगरपालिकेने सन २०१७-२०१८ चे रेडीरेकनर दरानुसार तसेच जागेसाठीच्या रकमेवर ६ टक्के व बांधकाम क्षेत्रासाठीच्या रकमेवर ८ टक्के उत्पन्न विचारात घेऊन र.रु.८,७७,०२९/- निश्चित दिलेली आहे. महानगरपालिकेने सन २०१७-२०१८ चे रेडी रेकनर दरानुसार, तसेच जागेसाठीच्या रकमेवर ६ टक्के व बांधकाम क्षेत्रासाठीच्या रक्कमेवर ८ टक्के असे सार्वजनिक बांधकाम विभागा प्रमाणे उत्पन्न विचारात घेऊन मुल्यांकनानुसार समावेशक आरक्षणा अंतर्गत विकसीत केलेल्या वाचनालय व दवाखाना बांधकामाच्या चटई क्षेत्रानुसार मासिक भाडे र.रु.३२.६५ प्रती चौ.फुट व वाहनतळासाठी मासिक भाडे र.रु.१०.१० प्रती चौ.फुट याप्रमाणे येत

असुन त्याप्रमाणे दर विचारात घेऊन सार्वजनिक बांधकाम विभागाने निश्चित केलेल्या एकुण बांधकाम क्षेत्र ४३७४.४३ चौ.मी. क्षेत्रासाठी येणारी रक्कम खालिल प्रमाणे

- १) वाचनालय व दवाखाना बांधकामासाठी एकुण क्षेत्रासाठीची रक्कम
 = (बिल्टअप बांधकाम क्षेत्र X ०.८०) X बांधकाम चटई क्षेत्राचा चौ.फुट दर X १०.७६४
 = (१४६५.०५ चौ.मी.X०.८०) X र.रु.३२.६५ प्रती चौ.फुट X १०.७६४
 = र.रु.=४,११,९०७/- (अ)
- २) वाहनतळ बांधकामासाठी एकुण क्षेत्रासाठीची रक्कम
 = वाहनतळाचे बांधकाम क्षेत्र X वाहनतळ क्षेत्राचा चौ.फुट दर X १०.७६४
 = २९०९.३८ चौ.मी. X र.रु.१०.१० प्रती चौ.फुट X १०.७६४
 = एकुण रक्कम = ३,१६,२९७/- (ब)
- ३) एकुण रक्कम = अ + ब
 = ४,११,९०७ + ३,१६,२९७
 = र.रु.७,२८,२०४/-

सदरची रक्कम ही सार्वजनिक बांधकाम विभागाने कळविलेली र.रु. ८,७७,०२९/- रक्कमे पेक्षा कमी आहे तरी महानगरपालिकेचे हित विचारात घेता सार्वजनिक बांधकाम विभागाने एकुण बांधकाम क्षेत्र ४३७४.४३ चौ.मी. क्षेत्रासाठी कळविलेली र.रु.८,७७,०२९/- प्रति महिना ५ वर्ष कालावधी करीता निश्चित केलेल्या मासिक भाडे नुसार जागा ५ वर्ष कालावधी करीता वितरीत करणेस मान्यता देणेकामी मा.महापालिका सभेकडे शिफारस करणेत येत आहे.

- विषय क्रमांक ५) संदर्भ-** १) मा.महापालिका आयुक्त यांचे पत्र क्र.स्था/कावि/परिवहन/१/२०१८ दि.०७/१२/२०१८
 २) मा.स्थायी समितीकडील ठराव क्र.३८३६ दि.११/१२/२०१८

पिंपरी चिंचवड महानगरपालिका हद्दीतील पी.सी.एम.सी. ते निगडी कॉरीडोर क्र.१ए या मार्गाच्या केलेल्या डी.पी.आर.चा अहवाल महाराष्ट्र मेट्रो रेल कॉर्पोरेशन लि. कंपनी यांनी जा.क्र.Maha-Metro/Pune/DPR/Ext./2018/804 Date 05/12/2018 चे पत्रान्वये

महानगरपालिकेस सादर करणेत आलेला आहे. सदर अहवालात नमुद केलेनुसार पी.सी.एम,सी. ते निगडी कॉरीडॉर क्र.१ए मार्गाची एकुण लांबी ४.४१३ कि.मी. इतकी आहे. तसेच सदर मार्गावर ३ मेट्रो स्टेशन चिंचवड स्टेशन, आकुर्डी, निगडी येथे प्रस्तावित आहेत. सदर प्रकल्पाचे काम तसेच भूसंपादन करणे व सेवा वाहिन्यांचे स्थलांतर करणे, इ. कामे करणेसाठी एकुण र.रु.१०४८.२२ कोटी खर्च अपेक्षित आहे. महाराष्ट्र मेट्रो रेल कॉर्पोरेशन लि. कंपनी मार्फत पी.सी.एम.सी. ते निगडी कॉरीडॉर क्र.१ए या मार्गाच्या डी.पी.आर. च्या अहवालास मा.स्थायी समिती मार्फत मा.महापालिका सभेची मान्यता घेणे आवश्यकता आहे. तदनंतर सदरचा अहवाल महाराष्ट्र शासना मार्फत केंद्र शासन यांचेकडे पुढील कार्यवाहीसाठी पाठविणेत येणार आहे. तरी महाराष्ट्र मेट्रो रेल कॉर्पोरेशन लि.कंपनी मार्फत पी.सी.एम,सी. ते निगडी कॉरीडॉर क्र.१ ए दरम्यानच्या केलेल्या डी.पी.आर.च्या अहवालास मान्यता देणेस तसेच सदर प्रकल्पास पुणे मेट्रो एवजी "पुणे व पिंपरी चिंचवड मेट्रो" असे नामकरण करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ६) संदर्भ – १) मा.महापालिका आयुक्त यांचे पत्र क्र.स्था/बीआरटीएस/९५१/२०१८ दि.१०/१२/२०१८
२) मा.स्थायी समितीकडील ठराव क्र.३८३७ दि.११/१२/२०१८

हिंगवडी ते शिवाजीनगर मेट्रो लाईन ३ या उन्नत मार्गावर प्रस्तावित मेट्रो प्रकल्पास संकल्पना करा, बांधा, आर्थिक पुरवठा करा , वापरा व हस्तांतरित करा (DBFOT)या तत्वावर सार्वजनिक खाजगी सहभागाने (PPP) पुणे महानगर प्रदेश विकास प्राधिकरणामार्फत अंमलबजावणी करणेस महाराष्ट्र शासन मंत्रिमंडळ बैठक दि.०२/०१/२०१८ (संदर्भक्र.१) अन्वये मान्यता प्रदान करणेत आली आहे. सदर मेट्रो प्रकल्प हा महाराष्ट्र शासनाने निकडीचा व महत्वपूर्ण नागरी प्रकल्प घोषित केला आहे. मेट्रो रेल्वे स्थानक सुविधांकरिता व कार डेपोसाठी आवश्यक असलेल्या खाजगी जमिनी रेल्वे अधिनियम, १९७८/पुणे महानगर प्रदेश विकास प्राधिकरण अधिनियम २०१६/महाराष्ट्र प्रादेशिक व नगररचना अधिनियम, १९६६, नवीन केंद्रिय भूसंपादन व पुर्नवसन व पुर्नवसाहत अधिनियम, २०१३ अंतर्गत संपादन करणेस महाराष्ट्र शासनाने मान्यता दिली आहे. तसेच केंद्र शासन, भारत सरकार अधिसूचना दि.१८/०९/२०१८ (संदर्भ क्र.३) अन्वये सदर प्रकल्प मेट्रो रेल्वे (बांधकाम निर्माण) अधिनियम (१९७८ चा ३३)

अंतर्गत अनुसूचित समावेशित केला आहे.(Added in the Schedule of the Act).पुणे महानगर प्रदेश विकास प्राधिकरण यांनी त्यांचेकडील संदर्भ क्र.५मध्ये कळविलेनुसार खालीलप्रमाणे मागणी केली आहे.

- १) प्रस्तावित स्थानके व मुख्य रस्त्यांना जोडणा-या जिन्यांचे स्थान नकाशावर दर्शविल्याप्रमाणे मुख्य रस्त्याला जोडण्यासाठी परवानगी द्यावी.
- २) सदर उन्नत मार्ग प्रकल्प काम प्रत्यक्ष हाती घेण्याच्या दृष्टीने प्रस्तावित मेट्रो संरेखा सर्वसाधारण रुंदी १०.२३ मी. उपलब्धसाठी त्या-त्या प्राधिकरण क्षेत्रातील स्थानिक प्राधिकरणांने प्रस्तावित/मान्य अंतिम विकास आराखड्यातील रस्त्या रुंदी प्रमाणे जागा उपलब्ध करून देणे आवश्यक आहे. सदर मेट्रो मार्ग कामे उच्चतम प्राधान्याने हाती घेणेसाठी जागा उपलब्धता असलेबाबत तातडीने “ना-हरकत” या कार्यालयास कळवावी.
- ३) पुणे महानगर प्रदेश विकास प्राधिकरण बैठक दि.२८/१२/२०१६ मधील ठराव क्र.३ मधील (२१) नुसार महानगरपालिका हद्दीताल रस्तायाखीलील जागा विना मोबदला, विना अडथळा उपलब्ध करून देणे व स्टेशन, जिन्यासाठी आवश्यक जागा आपल्या नियोजन विभागाकडून योग्य त्या मोबदल्यात या प्राधिकरणास रितसर मालकी हक्काने हस्तांतरीत करावे.तसेच या प्रकल्पासाठी महानगरपालिका हद्दीतील आवश्यक खाजगी जमिनीचे संपादन देखील FSI/TDR स्वरूपात मोबदल्याद्वारे महानगरपालिकेमार्फत करून द्यावे. या प्रकल्पाच्या निविदा तरतुदीनुसार प्रस्तावित रेल्वे स्टेशनवर मेट्रो प्रकल्प सवलत दरास वाणिज्यक विकास व जाहिरात हक्क देण्यात आले असून त्याद्वारे त्यांना उत्पन्न उपलब्धी होणार आहे.
- ४) अ.क्र.२ मध्ये नमूद केलेल्या जागा प्रस्तुत मेट्रो प्रकल्पासाठी हाती घेणेकरीता आवश्यक ROW उपलब्धता असल्याबाबत व अस्तितत्वातील रस्त्यांच्या मध्यावर अथवा प्रस्तावित संरेखेप्रमाणे मेट्रोचे स्तंभ उभे करणेस संमती द्यावी.

तसेच सदरचे काम करताना या कामामुळे बाधित होणा-या अत्यावश्यक सेवा वाहिन्या(Utility Services) उदा. पाणीपुरवठा लाईन,ड्रेनेज लाईन, पावसाळी लाईन, विद्युत केबल, टेलिफोन केबल्स इ. यांचे स्थलांतर हे पुणे महानगरप्रदेश विकास प्राधिकरण यांनी त्यांचे खर्चाने व संबंधित विभागाचे मार्गदर्शनानुसार व देखरेखी खाली करणे बंधनकारक राहिल.

तरी वरील बाबीचे अवलोकन होऊन पुणे मेट्रो लाईन-३, हिंजवडी ते शिवाजीनगर या मेट्रो प्रकल्प करीता खालील बाबींस मा.स्थायी समिती मार्फत मा.महापालिकासभेची मान्यता मिळणेस विनंती आहे.

- १) प्रस्तावित स्थानके व मुख्य रस्त्यांना जोडणा-या जिन्यांचे स्थान नकाशावर दर्शविल्याप्रमाणे मुख्य रस्त्याला जोडण्यासाठी परवानगी मिळणेस.

२) प्रस्तावित मेट्रो संरेखा सर्वसाधारण मार्गिका रुंदी जागा उपलब्धता अंतिम विकास आराखड्यातील रस्ता रुंदी प्रमाणे जागा उपलब्ध करून देणेस.

३) मनपा हद्दीतील रस्त्याखालील जागा विना मोबदला विना अडथळा उपलब्ध करून देणेस व स्टेशन जिऱ्यासाठी आवश्यक जागा मनपाच्या भुमी आणि जिंदगी विभागाकडून योग्य त्या मोबदल्यात पुणे महानगर प्रदेश विकास प्राधिकरणास रितसर मालकीहक्काने हस्तांतरित करणेस, तसेच प्रकल्पासाठी मनपा हद्दीतील आवश्यक खाजगी जमिनीचे संपादन आवश्यक तेथे FSI/TDR स्वरूपात आणि जेथे FSI/TDR स्वरूपात जागा ताब्यात येणार नाही तेथे पुणे महानगर प्रदेश विकास प्राधिकरणाच्या खर्चाने जागा ताब्यात घेणेस.

४) पिंपरी चिंचवड महानगरपालिकेच्या अंतिम विकास आराखड्यातील प्रस्तावित रस्ता रुंदीनुसार जागा उपलब्ध करून देणेस

५) भुजबळ चौकातील, उड्डाणपुल राष्ट्रीय महामार्ग, नजीकचे वाहनतळाचे आरक्षण यांच्या एकत्रित विचार सुयोग्य नियोजन करून वाहतुक सुधारणा विषयक कामे पुणे महानगर प्रदेश विकास प्राधिकरणाने करणेचा

६) या कामामुळे बाधित होणा-या सेवा वाहिन्यांचे स्थालांतर पुणे महानगर प्रदेश विकास प्राधिकरणाने स्वखर्चाने व संबंधित विभागाचे मार्गदर्शन व देखरेखी खालीस करणेस

७) सद्यस्थितीत पिंपरी चिंचवड महानगरपालिकेच्या हद्दीतील व भविष्यात समाविष्ट होणा-या भागातील हिंजवडी ते शिवाजीनगर मेट्रो लाईन ३ प्रकल्पाचे कामातील स्तंभ पिंपरी चिंचवड महानगरपालिकाकडील पुलाचा विचार करून साधारण-१५ मी. उंचीवर घेणेस तांत्रिकदृष्ट्या योग्य होईल. तसेच याकरीता पिंपरी चिंचवड महानगरपालिकेकडील सल्लागार मे.स्तुप कंन्सल्टंट यांचेशी समन्वय साधून नियोजन करणेत यावे.

८) सदरचा मेट्रो प्रकल्प पुर्ण करणेसाठी लगतच्या आवश्यकत्या परवानग्या पुणे महानगर प्रदेश विकास प्राधिकरणाने स्वखर्चाने घेणेच्या आहेत.

९) तांत्रिक निकषानुसार व आवश्यकता नुसार हिंजवडी ते शिवाजीनगर दरम्यानच्या मेट्रो मार्गामध्ये आवश्यक ते फेरबदल करणेस तसेच मंजूर विकास आराखड्यातील रस्त्याच्या आखणी व्यतिरिक्त आवश्यकतेनुसार मेट्रो मार्गाची आखणी करणेस.

१०) प्रस्तावित मेट्रो ३ मार्गाच्या आखणी बाबत व टी.ओ.डी. (TOD) धोरणाबाबत मे.शासनाच्या आदेशानुसार कार्यवाही करणेस.

तरी हिंजवडी ते शिवाजीनगर मेट्रो लाईन-३ प्रकल्पाच्या कामास पिंपरी चिंचवड महानगरपालिकेच्या हद्दीत पीएमआरडीएला मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ७) संदर्भ - १) मा.महापालिका आयुक्त यांचे पत्र क्र.वैद्य/१३/कावि/५३२/२०१८
दि.२८/११/२०१८

२) मा.स्थायी समितीकडील ठराव क्र.३८३८
दि.११/१२/२०१८

पिंपरी चिंचवड महानगरपालिकेतील आजी नगरसदस्य व त्यांचे कुटुंबीय (पती/पत्नी व २ अपत्य -२१ वर्षा पर्यंत) यांचा वार्षिक र.रु.५,००,०००/- (अक्षरी र.रु.पाच लाख फक्त) इतक्या रक्कमेचा आरोग्य विमा योजना लागू करणेत आलेली आहे. सदर योजनेत महापालिकेतील माजी महापौर यांचा समावेश करणेस तसेच प्रत्यक्ष विमा हस्याचे २५ टक्के हिस्सा हा संबंधित सदस्यामार्फत व ७५ टक्के हिस्सा हा महापालिकेमार्फत अदा करणेस व याकामी येणा-या प्रत्यक्ष खर्चास मान्यता देणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक ८) संदर्भ- १) मा.महापालिका आयुक्त यांचे पत्र क्र.मभां/१२/कावि/१७२/२०१८,
दि.२७/०७/२०१८

२) मा.विधी समिती सभा ठराव क्रमांक ३७ दिनांक - १४/०९/२०१८

३) मा.विधी समिती सभा ठराव क्र. ५१ दि.०५/१०/२०१८

पिंपरी चिंचवड महानगरपालिकेच्या विविध विभागाकडील जुने/निरुपयोगी भंगार साहित्य नेहरुनगर येथील गोडावुन व अन्य ठिकाणी जमा करून ठेवण्यात आलेले आहे. सदरचे साहित्य निरुपयोगी झाले असून फेरवापरास अयोग्य असल्याचे संबंधित विभागप्रमुख यांनी प्रमाणीत केलेले आहे. प्रस्तुत साहित्याची शासकिय मुल्यांकनदार मे.ए.व्ही.शेवडे अन्ड असोशिएट पुणे यांचेकडून प्रत्यक्ष पहाणी करून (मुल्यांकन) अंदाजे विक्रीमुल्य काढणेत आलेले आहे. त्यानुसार मनपाचे विविध विभागाकडील भंगार साहित्याचे एकुण अंदाजे विक्रीमुल्य र.रु १,३५,८९,८६०/- (अक्षरी र.रु.एक कोटी पस्तीस लाख एकोन्नवद हजार आठशें साठ फक्त) कळविले आहे. प्रस्तुत

किंमत चालू बाजारभाव गृहीत धरून अंदाजे काढण्यात आलेली आहे. उक्त भंगार साहित्याची किंमत अंदाजे असल्याने प्रत्यक्ष खुल्या लिलावात कमी/जास्त होण्याची शक्यता नाकारता येत नाही. प्रस्तुत साहित्याची विक्री/विल्हेवाट खुल्या लिलावाने करणे प्रस्तावीत आहे. सदर लिलावासाठी महानगरपालिका अति.आयुक्त यांचे अध्यक्षतेखाली मुख्य लेखापाल, लेखापरिक्षक, भांडार अधिकारी व संबंधित विभागाचे शाखाप्रमुख यांची लिलाव समिती गठीत करण्यात येत आहे. सदर भंगार साहित्याची अंदाजे किंमत र.रु. १,३५,८९,८६०/- (अक्षरी र.रु.एक कोटी पस्तीस लाख एकोन्नवद हजार आठशें साठ फक्त) इतकी आहे. उपरोक्त नमुद केलेनुसार महाराष्ट्र महानगरपालिका अधिनियम मधील कलम ७९ (क) नुसार महापालिकेची कोणतीही स्थावर किंवा जंगम मालमत्ता विक्री करणेस महापालिका सभेची मान्यता आवश्यक आहे. त्यानुसार उक्त भंगार साहित्याची विक्री लिलाव समितीचे निर्णयानुसार लिलावाव्दारे करणेची मा.आयुक्त यांची मागणी असली तरी “उक्त भंगार साहित्याची विक्री लिलावाने करणे ऐवजी विभागाकडून चालू बाजारभावानुसार काढलेल्या भंगार साहित्याचे एकूण अंदाजित मुल्यापेक्षा ५ टक्के अधिक (जीएसटी सह) दराने मे.स्टील इंडिया कंपनी (STEEL INDIA COMPANY) या ठेकेदारास थेट पध्दतीने उक्त भंगार साहित्याची विक्री करण्यास मान्यता देणेकामी मा.महापालिका सभेकडे शिफारस करणेत येत आहे.”

विषय क्रमांक ९) संदर्भ-१) मा.महापालिका आयुक्त यांचे पत्र क्र.आप/४/कावि/११७/२०१८,
दि.२०/१०/२०१८

२) मा.विधी समितीकडील ठराव क्र.६३
दि.१६/११/२०१८

पिंपरी चिंचवड महानगरपालिकेच्या आकाशचिन्ह विभागामार्फत खाजगी व महानगरपालिकेच्या जागेत जाहिरात करणेसाठी देण्यात येणा-या परवानगीसाठी आवश्यक असलेले बाह्य जाहिरात धोरण (Outdoor Advertising Policy) ठरविणेकामी प्रपत्र अ मध्ये (मराठी व इंग्रजी) तयार करणेत आलेले आहे. त्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ- १) मा.महापालिका आयुक्त यांचे पत्र क्र.जनि/१०/कावि/०२/२०१८,
दि.०७/१२/२०१८

२) मा.विधी समितीकडील ठराव क्र.७१
दि.७/१२/२०१८

महाराष्ट्रातील औद्योगिक विकास, तंत्रज्ञानाची उपलब्धता, तसेच शैक्षणिक संस्थांची उपलब्धता यामुळे, मुंबई, नागपूर, पुणे, पिंपरी चिंचवड, नाशिक, औरंगाबाद, शहराचा विकास झपाट्याने झाला आहे. या आर्थिक विकासाचा बोजा नैसर्गिक साधन संपत्तीवर पडत आहे. तसेच हवामान बदलाच्या परिणामांमुळे जल संसाधने व व्यवस्थापनात अनियमितता येत आहे. पिंपरी चिंचवड महानगर क्षेत्रात प्रतीदिन ५२० दशलक्ष लिटर इतका पाणी पुरवठा होत आहे. परंतु शहराच्या विकास दर लक्षात घेता भविष्यात मोठ्या प्रमाणात पाणीपुरवठा आवश्यक आहे. सद्यस्थितीत शाश्वत जल स्रोत निर्मिती, पाण्याच्या प्रत्येक थेंबाचे संवर्धन व नियोजनपूर्ण वापर ही काळाची गरज आहे. देशातील घरगुती व औद्योगिक पाणी वापराच्या अनुक्रमे ८०% व ९७.५% सांडपाणी निर्माण होते. पिंपरी चिंचवड महानगर क्षेत्रात प्रतीदिन ३१२ दशलक्ष लिटर मलजल निर्माण होत आहे. महाराष्ट्र महानगरपालिका अधिनियमाच्या कलम ६३(३), १५४ नुसार व जलप्रदूषण व नियंत्रण अधिनियम १९८६ च्या कलम ६ व कलम २५ अनुसार नागरी भागातील सांडपाण्यावर प्रक्रीया करणे आवश्यक आहे. पिंपरी चिंचवड महानगरपालिकेने प्रायोगिक तत्वावर एका प्रभागात २०१६ साली सांडपाण्यावर प्रक्रीया करून पुर्नवापर करण्यासाठी पथदर्शी प्रकल्प राबविला आहे. जलप्रदूषण व नियंत्रण अधिनियम १९८६ च्या २०१७ मधील सुधारणामध्ये सांडपाण्याचा पुर्नवापर व पुर्नचक्रीकरण (Recycle and Reuse) यासाठी प्रोत्साहन देण्याचे सूचित केले होते. त्यानुसार महाराष्ट्र शासनाच्या नगर विकास विभागाने शासन निर्णय क्र.संकीर्ण २०१६/प्र.क्र.२५९/नवि.३३ दिनांक ३० नोव्हेंबर २०१७ रोजी धोरण निश्चित केले आहे.

१. सदर शासन निर्णयानुसार राज्यातील नागरी भागात तयार होणा-या सांडपाण्यावर प्रक्रीया करणे व पुर्नचक्रीकरण व पुर्नवापर करणे हे संबंधित नागरी स्थानिक स्वराज्य संस्थेचे प्राथमिक कर्तव्य राहिल. सांडपाणी व्यवस्थापन क्षमता निर्माण करून त्याचे पुर्नचकीकरण व पुर्नवापर करणेबाबत शहरासाठी आराखडा तयार करून (Master Plan) निधीच्या उपलब्धते नुसार त्यांची अंमलबजावणी करणे आवश्यक राहिल.

२. शहरामध्ये निर्माण होणा-या सांडपाण्यावर द्वितीय व तृतीय स्तरीय प्रक्रीया करण्याच्या अनुषंगाने करावयाच्या प्रकल्पांची अंमलबजावणी करताना पारंपारीक

तंत्रज्ञानाबरोबरच आय.आय.टी/निरी (NEERI) यांच्या मार्फत विकसित केलेल्या नाविन्यपूर्ण तंत्रज्ञानांचा उपयोग प्राधान्याने करण्यात यावा.

३. नागरी स्थानिक स्वराज्य संस्थांनी स्थापित केलेल्या व भविष्यात स्थापित होणा-या सांडपाणी प्रक्रीया क्षमतेतून निर्माण होणा-या प्रक्रीयायुक्त पाण्याचा पुर्नवापर करण्याचा प्राधान्यक्रम खालीलप्रमाणे राहिल.

- i. औष्णिक विद्युत केंद्रांना प्रक्रीयायुक्त पाणी पुरविणेसाठी पुर्नवापर.
- ii. महाराष्ट्र औद्योगिक विकास महामंडळ अंतर्गत औद्योगिक क्षेत्रांना प्रक्रीयायुक्त पाणी पुरविण्यासाठी पुर्नवापर.
- iii. रेल्वे किंवा अन्य मोठ्या प्रमाणात खरेदीदार यांना प्रक्रीयायुक्त पाणी पुरविण्यासाठी पुर्नवापर.
- iv. शहरातील बांधकाम व्यवसायिक, सर्व्हीस सेंटर, लॉन्ड्रीज, इतर व्यावसायिक इमारती, कुलींग टॉवर, हौसिंग सोसायट्या, विविध उद्याने, पार्क, खेळाची मैदाने इ. ठिकाणी होणारा पिण्याच्या व्यतिरिक्त पाण्याच्या वापरासाठी पुर्नवापर.
- v. कृषी प्रयोजनार्थ पाणी पुर्नवापर.
४. पिण्यास योग्य नसलेल्या (Non-Potable) घटकांसाठी पाण्याचा पुर्नवापर.
५. यापैकी महाराष्ट्र औद्योगिक विकास महामंडळाच्या परिक्षेत्रातील उद्योगांना त्यांच्या सभोवतालच्या ५० कि.मी. परिघातील उपलब्ध प्रक्रीया युक्त सांडपाणी प्राधान्याने वापरणे बंधनकारक करण्यात येत आहे.

६. नागरी भागातील सांडपाण्यावर प्रक्रीया व पुर्नवापर करण्याच्या अनुषंगाने निर्माण करावयाच्या पायाभूत सुविधांसाठी आवश्यक असलेला निधी केंद्र व राज्य शासनाच्या विविध योजनांतून किंवा पीपीपीच्या माध्यमातून उभारण्यात यावा. सदर धोरणानुसार नागरी स्थानिक स्वराज्य संस्थामार्फत प्रक्रीया केलेल्या पाण्यापासून मिळणा-या रक्कमेवर नागरी स्थानिक स्वराज्य संस्थेचा वित्तीय हक्क असेल.

शासनाच्या सदर धोरणास अनुसरून पिंपरी चिंचवड महानगर क्षेत्रासाठी पुढीलप्रमाणे धोरण व कृती आराखडा प्रस्तावित आहे.

उद्दिष्ट :

महाराष्ट्र महानगरपालिका अधिनियमाच्या कलम १८९ नुसार नवीन जल स्रोतनिर्माण करण्यासाठी महानगरपालिका क्षेत्रातील पाणी पुरवठ्यांच्या ३०% ते ५०% पर्यंत पाणीवापर सांडपाण्यावर प्रक्रीया केलेल्या पाण्याने पुर्नचक्रीकरण व पुर्नवापरच्या माध्यमातून

करणे. पिंपरी चिंचवड शहरातील महाराष्ट्र औद्योगिक महामंडळ अखत्यारितील औद्योगिक विभाग, हिंजवाडी,चाकण,तळवडे या महाराष्ट्र औद्योगिक महामंडळातील औद्योगिक आस्थापनांना प्राधान्याने पाणीपुरवठा करून बचत होणारे पाणी पिण्याचे पाणी म्हणून वापर करणेस प्राधान्य देणे आवश्यक आहे.

प्रक्रियायुक्त पाण्याचा वापर :

- शहरातील औद्योगिक,व्यावसायिक आस्थापनांना पिण्याच्या व्यतिरिक्त (Non-Potable) घटकाच्या वापरासाठी प्रक्रिया पाण्याचा पुर्नवापर करणे बंधनकारक राहिल.
- शहरातील महानगरपालिकेतर्फे होणारी बांधकामे तसेच खाजगी बांधकामे,गृहसंकुले याकरीता लागणारे पाणीही प्रक्रियायुक्त पाणी पुरवठाद्वारे करणे बंधनकारक राहिल. शहरातील सार्वजनिक शौचालये, सरकारी आस्थापना, बगीचा,खेळाची मैदाने याकरीता प्रक्रियायुक्त पाण्याचा वापर केला जाईल.
- शहरात होणा-या नवीन बांधकामांना Dual Plumbing करणे बंधनकारक राहिल. बांधकाम परवानगीसाठी एकूण पाण्याच्या साठवणुकीच्या टाकीमध्ये पाणी वापरापैकी Flushing Gardening साफसफाईकरीता ३०% पाणी क्षमता स्वतंत्र Plumbing पध्दती असणे आवश्यक राहिल. सदर टाकीमध्ये डासांचा प्रादुर्भाव होऊ नये यासाठी वेळोवेळी उपाययोजना करण्यात याव्या.
- शहरातील पाणी पुरवठ्यासाठी धातूच्या DI, MS, CI प्रकारच्या वाहिन्या व जोडणी असल्याकारणाने प्रक्रियायुक्त पाणीपुरवठा करण्यासाठी स्वतंत्र प्रकारच्या वाहिन्या असणे आवश्यक आहे. प्रक्रियायुक्त पाण्याच्या वाहिन्या व जोडणी याकरीता HDPE अथवा तत्सम प्रकारच्या सामुग्रीच्या वापर वितरणासाठी करण्यात येईल.
- पिण्यायोग्य पाणी व प्रक्रिया केलेले पाणी यांच्या नळ जोडणीचा रंग (शक्यतो लाल) वेगळा असावा. पिण्याचे पाणी जोडणी व प्रक्रियायुक्त पाण्याची जोडणी चुकीने एकत्र होऊ नये यासाठी वेळोवेळी पाहणी करण्यात यावी.
- शहरातील प्रक्रियायुक्त पाण्यासाठी स्वतंत्र पाणी मीटर प्रत्येक जोडणीसाठी असेल. स्वतंत्र मीटर रीडिंगची दर महिन्याला पडताळणी घेऊन प्रचलित पाणी दरानुसार देयक वितरीत करण्यात येईल. सदर प्रक्रियायुक्त पाण्याचे दर प्रचलित घरगुती दराच्या ५० % कमी तर औद्योगिक वापराच्या ५० % इतके असतील.

- प्रक्रीयायुक्त पाण्याकरिता Central Public Health and Environment Engineering organization (CPHEEO) केंद्रीय लोकआरोग्य व पर्यावरण अभियांत्रिक संस्था यांनी दिलेल्या मानांकानुसार(तत्का परिशिष्ट म्हणून जोडला आहे) बंधनकारक राहतील.
 - पिण्याच्या व्यतिरिक्त वापरासाठी सदर प्रकारच्या मानकानुसार पाणी पुरवठ्याकरीता Ultra Filtration व Ultra Violet अथवा तत्सम प्रणालीचा वापर मार्गदर्शक तत्वानुसार योग्य राहिल.
 - तसेच औद्योगिक अथवा इतर संस्थांकडून मागणी झाल्यास Reverse Osmosis तंत्रज्ञानाचा वापर करून पिण्यायोग्य पाणी तयार केले जाऊ शकते. यासाठी मागणीनुसार व्यवहार्य प्रस्ताव महानगरपालिका आवश्यकतेनुसार यंत्रणा राबवू शकते.
 - दुष्काळ अथवा पाणीपुरवठा खंडित झाल्यामुळे आणीबाणीच्या प्रसंगामध्येही नदीपात्रात व तळ्यात पाणी साठवणूक करून Reverse Osmosis अथवा तत्सम तंत्रज्ञानाद्वारे पिण्यासाठी पाणीपुरवठा केला जाऊ शकतो. सदर प्रकारच्या तांत्रिक निर्णय IIT Bombay व NEERI या अग्रगण्य संस्थेतील तज्ञांचे वेळोवेळी मार्गदर्शन घेण्यात येईल.
 - सदर प्रक्रीयायुक्त पाणी पुरवठ्याकरीता सल्लागारामार्फत शहरासाठी विस्तृत आराखडा तयार करण्यात आला आहे. सदर मास्टर प्लॅननुसार शहराच्या भौगोलिक रचनेनुसार चार भाग करण्यात आले आहेत.
१. भाग क्र.१ : पिंपळे सौदागर,वाकड,हिंजवडी, MIDC चिंचवड
 २. भाग क्र.२ : चिखली MIDC
 ३. भाग क्र.३ : निगडी प्राधिकरण व तळेगाव MIDC
 ४. भाग क्र.४ : चाकण MIDC
- सदर प्लॅननुसार संपूर्ण शहरासाठी प्रतीदिन १२० दशलक्ष लिटर एवढ्या प्रक्रीयायुक्त पाण्याचा वापर केला जाऊ शकतो. याशिवाय हिंजवडी,चाकण,तळेगाव MIDC Area साठी प्रतीदिन दशलक्ष लिटर प्रक्रीयायुक्त पाण्याचा वापर केला जाऊ शकतो.
 - सदर प्रक्रीयायुक्त पाण्याच्या वितरणाकरीता संपूर्णपणे नवीन जाळे आर्थिक दृष्ट्या व्यवहार्य नसल्याने याअनुषंगाने ६०७ किं.मी.चे प्राथमिक जाळे उभारणी आवश्यक आहे. व गरजेप्रमाणे पुढील जाळे विस्तारित करता येईल.
 - या मास्टर प्लॅनपैकी पहिल्या टप्प्यामध्ये स्मार्ट सिटीच्या अंतर्गत Area Base Development (ABD) मधील पिंपळे सौदागर, व वाकड, हिंजवडी MIDC Area याकरीता कासारवाडी मलनिःसारण प्रक्रीया केंद्रातून प्रतीदिन ७५ दशलक्ष लिटर पाणीपुरवठा करणे प्रस्तावित आहे.

- च-होली मैलाशुद्धीकरण केंद्रातून प्रक्रीया केलेले पाणी या भागात नव्याने विकसित होत असलेल्या बांधकाम व्यवसायासाठी व सोसायट्यांसाठी पिण्याव्यतिरिक्त वापरासाठी करणेचे प्रस्तावित आहे.

- या पहिल्या टप्प्याची उपांगे पुढीलप्रमाणे आहेत.

१. Ultra Filtration व Ultra Violet पध्दतीचा वापर करून प्रतीदिन ७५ दशलक्ष लिटरचे प्रक्रीया केंद्र कासारवाडी येथे उभारणी करणे तसेच पंपींग केंद्र उभारणे व चिखली येथे प्रतीदिन ५ दशलक्ष प्रक्रीया केंद्राची उभारणी करणे.

२. प्रक्रीयायुक्त पुर्नवापराकरीता २८५ कि.मी. चे पाणी वितरण व्यवस्था उभारणे.

३. ५ ML क्षमतेचे जलकुंभ कासारवाडी MIDC येथे १ दशलक्ष लिटर क्षमतेचे २ जलकुंभ वाकड आणि पिंपळे सौदागर, हिंजेवाडी फेज १ येथे ०.७ दशलक्ष लिटर फेज २ येथे ०.५५ दशलक्ष क्षमतेचे २ आणि हिंजेवाडी फेज ३ येथे १.९ दशलक्ष लिटर क्षमतेचे जलकुंभ उभारणे.

४. सदर योजनेचा एकूण अंदाजे खर्च रुपये ४०० कोटी इतका असेल.

- अंदाजित खर्च केवळ महानगरपालिकेच्या स्वःनिधीतून करणे शक्य नाही. प्रकल्पातील तंत्रज्ञानाची जोखीम उचलण्यासाठी महानगरपालिकेकडे पुरेसे मनुष्यबळ नाही. प्रक्रीयायुक्त पाण्याची मागणी व पुरवठाचा समन्वय साधण्यासाठी मोठ्या प्रमाणात विपणन व्यवस्था असणे आवश्यक आहे.

- औद्योगिक व व्यापारी वापरासाठी पाण्याची गुणवत्ता राखणे व खर्च समपातळीत व कमीतकमी ठेवणे याकरिता प्रकल्प खाजगी लोक सहभागातून (PPP पध्दतीने) राबविण्यासाठी प्रस्तावित आहे.

- नमामी गंगे व NHA सारख्या राष्ट्रीय महत्वाच्या प्रकल्पामध्ये प्रचलित Hybrid Annuity Model पध्दतीचा वापर प्रस्तावित आहे. त्यानुसारही हा प्रकल्प राबविता येईल.

- सदर पध्दतीमध्ये महानगरपालिकेतर्फे ४०% भांडवलीखर्च कंत्राटदारास प्रकल्प उभारणीच्या कालावधीत टप्प्याटप्प्याने प्रस्तावित राहिल उर्वरित ६०% हिस्सा प्रकल्प कार्यान्वित झाल्यापासून ७ वर्षात त्रैमासिक पध्दतीने वितरीत करण्यात येईल.

- प्रकल्प उभारणीचा कालावधी २ वर्ष अधिक देखरेखीचा कालावधी २० वर्ष प्रकल्प उभारणीचा एकूण कालावधी राहिल. प्रकल्पासाठीची जागा खाजगी कंत्राटदारास लायसन्स पध्दतीने वापरण्यासाठी दिली जाईल. त्यासाठी प्रतिवर्षी प्रत्येक स्केअर मीटरसाठी १ रुपया दर आकारणी प्रस्तावित आहे.

- विकासकास देखभाल दुरुस्तीसाठी प्रती मासिक पध्दतीने खर्च अदा करण्यात येईल सदर खर्च TAKE OR PAY पध्दतीने ठराविक क्षमतेसाठी अदा करण्यात येईल.
- खाजगी कंत्राटदार/विकासकास सध्याचे मलनिस्सारण प्रक्रीया केंद्र व प्रस्तावित तृतीय स्तरीय प्रक्रीया केंद्र या दोन्ही घटकाची जबाबदारी करारनाम्यानंतर हस्तांतरीत करण्यात येईल. खाजगी कंत्राटदार/विकासकास तृतीय स्तरीय (Third Treatment) प्रक्रीया अनुषंगाने आवश्यक बदल मलनिःस्सारण प्रक्रीयात करता येईल.
- प्रक्रीयायुक्त पाणी TAKE OR PAY पेक्षा जास्त विकले गेल्यास कंत्राटदारास Incentive, Bonus रक्कम देण्यात येईल. प्रक्रीयायुक्त पाणी मानकानुसार न दिल्यास कंत्राटदाराच्या देय रक्कमेतून दंड रक्कम वळती करण्यात येईल.
- महानगरपालिका वतीने विकासातर्फे Public Awareness Campaign वेळोवेळी राबविण्यात येईल. सदर खर्च प्रक्रीया सात वर्षासाठी भांडवली खर्चात समाविष्ट असेल , तदनंतर महानगरपालिकेच्या अनुमती देखभाल दुरुस्ती खर्चात समाविष्ट करण्यात येईल.
- मलनिःस्सारण प्रक्रीया केंद्रामध्ये बदल करतांना Biogas निर्मिती/Sludge पासून खत निर्मिती केल्यास सदर प्रकार उत्पन्न विकसकास करारनाम्यांच्या कालावधीत मिळवता येऊ शकेल.

प्रकल्प अंमलबजावणीसाठी महाराष्ट्र प्रांतिक महानगरपालिका अधिनियमाच्या कलम १७७ ६६अ, कलम ६६ च्या पोटकलम ४१ अ नुसार लोक खाजगी सहभागातून (PPP) पुर्नचक्रीकरण व पुर्नवापर प्रक्रीया केंद्र व यंत्रणा उभारणी, व कलम १०९ नुसार विविध निधी पुरवठादाराद्वारे निधी उभारणेसाठी मा.आयुक्त यांना प्राधिकृत करणे आवश्यक आहे. तरी मा.आयुक्तसो यांना सदर प्रकल्पासाठी प्राधिकृत करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ११) संदर्भ- १) मा.उषा ढोरे, मा.मनिषा पवार यांचा प्रस्ताव –

२) मा.विधी समितीकडील ठराव क्र.७२

दि.७/१२/२०१८

पिंपरी चिंचवड महानगरपालिकेच्या आस्थापनेवर कार्यकारी अभियंता, स्थापत्य गट - अ अभिनामाची ०३ पदे र.रु.१५६०० – ३९१०० ग्रेड पे र.रु.६६०० या वेतनश्रेणीमध्ये मंजूर असून रिक्त आहेत. श्री.दत्तात्रय एकनाथ रामगुडे, उप अभियंता, स्थापत्य, पिंपरी चिंचवड

महानगरपालिका हे कार्यकारी अभियंता, स्थापत्य गट - अ पदाचे पदोन्नती करिता पात्र असून सेवाजेष्ठ आहेत. तरी पिंपरी चिंचवड महानगरपालिकेच्या आस्थापनेवर स्थापत्य विभागातील कामकाजाचा अनुभव व उप अभियंता, स्थापत्य पदावर एकूण १२ वर्षे सेवा आणि स्थापत्य विभागामधील एकूण ३० वर्षांची सेवा विचारात घेता श्री.दत्तात्रय एकनाथ रामगुडे, उपअभियंता स्थापत्य यांची पिंपरी चिंचवड महानगरपालिकेच्या कार्यकारी अभियंता, स्थापत्य गट- अ वेतनश्रेणी र.रु.१५६०० - ३९१०० ग्रेड पे र.रु.६६०० या पदावर पदोन्नतीने नेमणूक करण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १२) संदर्भ- १) मा.उषा ढोरे, मा.मनिषा पवार यांचा प्रस्ताव-

२) मा.विधी समितीकडील ठराव क्र.७३

दि.७/१२/२०१८

पिंपरी चिंचवड महानगरपालिका माध्यमिक शिक्षण विभागात शिक्षणाधिकारी हे पद रिक्त असून या विभागा अंतर्गत १८ विद्यालये चालविली जातात. विद्यालयांचे आवश्यकतेनुसार माध्यमिक विभागाकरीता शिक्षणाधिकारी पदाची आवश्यकता आहे. सध्या शिक्षण मंडळ विभागाकडील सहा.प्रशासन अधिकारी श्री.पराग मुंडे यांना अतिरिक्त पदभार देणेत आलेला आहे. श्री.मुंडे सहा.प्रशासन अधिकारी (शैक्षणिक पात्रता बी.ए.बी.एड.) यांनी महानगरपालिकेत उपशिक्षक म्हणून दि.०१/०७/१९८५ ते १०/०४/२००७ काम केलेले आहे. त्यांना अध्यापनाचा एकूण २२ वर्षांचा अनुभव आहे. तसेच परिक्षेत्रीय अधिकारी (पर्यवेक्षक) दिनांक ११/०४/२००७ ते ०२/०८/२०१२ अनुभव ०५ वर्षे, दिनांक ०३/०८/२०१२ ते आज अखेर सहा.प्रशासन अधिकारी पदावर काम केलेले आहे. दिनांक २२/०५/२०१८ ते ०१/०६/२०१८ पर्यंत प्रशासन अधिकारी म्हणून शिक्षण विभागाचे कामकाज केलेले आहे. तसेच दिनांक २२/०५/२०१८ ते आज अखेर माध्यमिक शिक्षण विभागाचे शिक्षणाधिकारी या पदाचे कामकाज संभाळत आहे. त्याबरोबर शिक्षण विभागाचे सहा. प्रशासन अधिकारी या पदाचे कामकाज करीत आहे. माध्यमिक विभागाचे १८ विद्यालये असून विद्यार्थी गुणवत्तेसाठी इतर उपक्रम राबविले आहेत. या पूर्वी १० वी व १२ वी बोर्ड परिक्षा भरारी पथकामध्ये पथक प्रमुख म्हणून कामकाज केलेले आहे. ११ वी ऑनलाईन कमिटी मध्ये झोन ऑफिसर म्हणून कामकाज केलेले आहे. त्यांना जिल्हा परिषद, एस.एस.सी.बोर्ड या कार्यालयाकडील कामकाजाचा चांगला अनुभव आहे. त्यांची शिक्षण क्षेत्रात ३४ वर्षे सेवा झालेली आहे. त्यांनी माध्यमिक विभागाचे शिक्षणाधिकारी या पदावर ३ महिन्यांपासून चांगल्या प्रकारे कामकाज केलेले आहे. तरी श्री.पराग मुंडे, सहा.प्रशासन अधिकारी यांना शिक्षणाधिकारी या पदावर नेमणूक करणेकामी मा.महापालिका सभेकडे शिफारस करणेत येत आहे.

विषय क्रमांक १३) संदर्भ- १) मा.मनिषा पवार, मा.संगीता ताम्हाणे यांचा प्रस्ताव-

२) मा.विधी समितीकडील ठराव क्र.७४

दि.७/१२/२०१८

पिंपरी चिंचवड महानगरपालिकेच्या अस्थापनेवर “मुख्य अग्निशमन अधिकारी” गट अ अभिनामाचे पद र.रु.१५६००-३९१०० ग्रेड पे र.रु.६६००/- या वेतनश्रेणीमध्ये मंजूर असून रिक्त आहे. सदर पदावर श्री.किरण बाळमुकुंद गावडे, उप मुख्य अग्निशमन अधिकारी, पिंपरी चिंचवड महानगरपालिका हे एकमेव सेवाज्येष्ठ अधिकारी पदोन्नती करिता पात्र आहेत. तरी पिंपरी चिंचवड महानगरपालिकेच्या अग्निशमन विभागाचे विभाग प्रमुख म्हणून कामकाजाचा अनुभव व उप मुख्य अग्निशमन अधिकारी पदावर एकूण ०५ वर्षे सेवा आणि अग्निशमन विभागामधील एकूण ३१ वर्षांची सेवा विचारात घेता श्री.किरण बाळमुकुंद गावडे, उप मुख्य अग्निशमन अधिकारी यांची पिंपरी चिंचवड महानगरपालिकेच्या “मुख्य अग्निशमन अधिकारी” गट-अ वेतनश्रेणी र.रु. १५६००-३९१०० ग्रेड पे र.रु.६६००/- या पदावर पदोन्नतीने नेमणूक करण्यास मान्यता देणेकामी मा.महापालिका सभेकडे शिफारस करण्यात येत आहे.

मा.शहर सुधारणा समितीचे ठराव

विषय क्रमांक १४) संदर्भ -१) मा.डॉ.वैशाली घोडेकर, मा.सुलक्षणा धर यांचा प्रस्ताव-

२) मा.शहर सुधारणा समितीकडील ठराव क्र.३४

दि.१४/११/२०१८

पिंपरी येथील आरक्षण क्र.७१ स.नं.१०६ हे आरक्षण माध्यमिक विद्यालयासाठी आरक्षित असून पिंपरी येथील माध्यमिक शाळेची निकड पाहता सदर आरक्षणाची जागा त्वरीत भूसंपादन करण्यास मान्यता देणेकामी मा.महापालिकेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक १५) संदर्भ- १) मा.महापालिका आयुक्त यांचे कडील क्र.लेखा/०८/कावि/

९९१३/२०१८ दि.३०/०८/२०१८

२) मा.महापालिका सभा ठराव क्र.२८९ दि.२७/०९/२०१८

मा.सहसंचालक (म.न.पा.ते.प.) स्थानिक निधी लेखा परिक्षण रायगड भवन, सातवा मजला, नवी मुंबई-४००६१४ (शासकीय ऑडीट) यांनी पिंपरी चिंचवड महानगरपालिकेच्या

विविध विभागाचे सन २०१३-१४ या कालावधीचे लेखापरिक्षण पूर्ण केलेले असून त्यांनी त्याचे अहवालामध्ये एकत्रित १२२ परिच्छेद उपस्थित केलेले आहेत. त्याकामी संबंधित विभागांकडून परिच्छेदाची पूर्तता करून घेणे आलेली आहे. सदर अहवाल व त्यातील परिच्छेदाचे प्राप्त अनुपालन अवलोकनार्थ नगरसचिव विभागात ठेवले आहे.

महाराष्ट्र स्थानिक निधी लेखा अधिनियम १९३० मधील कलम १० (१) अन्वये मा.सहसंचालक (म.न.पा.ले.प.) स्थानिक निधी लेखा परिक्षा, नवी मुंबई यांचेकडील अनुपालन पूर्तता अहवाल सादर करणेकामी मान्यता देणेबाबत विचार करणे.

(दिनांक २०/१२/२०१८ चे सभेत घेण्याचे निर्णयाप्रमाणे)

विषय क्रमांक १६) संदर्भ -१) मा.अति. आयुक्त (२) यांचे पत्र

क्र.स्वभाअक/३/कावि/३४१/२०१८ दि.५/१२/२०१८

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु ४,९३,९४,९६१/- व ९,१०,५४,९७४ /- असे एकूण र. रु १४,०४,४९,९३५/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येक लाभार्थीस केंद्र शासनाचे र.रु ४०००/-, राज्य शासनाचे र.रु. ८००० /- व मनपा हिस्सा र.रु. ४०००/- याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३०/११/२०१८ अखेर केलेल्या कार्यवाहीची माहिती खालील प्रमाणे

प्रपत्र“अ”

महानगरपालिकेचे नाव		पिंपरी चिंचवड महानगरपालिका	शेरा
जिल्हा		पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या		१५२९२	
केंद्र शासनाचे “स्वच्छ भारत अभियान”च्या संकेत स्थळावर अपलोड करणेत आलेल्या एकूण अर्जांची संख्या		१५२९२	
मंजूर अर्जांची एकूण संख्या		१२७३१	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	एकूण बांधकाम पुर्ण-१२१५९	मनपा मार्फत बांधकाम पुर्ण- ८२३६ सी.एस.आर.(एनजीओ) मार्फत बांधकाम - ३९२३
बांधकाम पूर्ण झालेल्या शौचालयांची संख्या	सामुदायिक शौचालय	५८२ सीटस	महिला-२६२ सिटस कामकाज पूर्ण पुरुष-३२० सिटस कामकाज पूर्ण
निर्गत करणेत आलेला पहिला हसा	८९६४ लाभार्थी	GOI+GOM=५३७.८४लाख	GOI = २०००/-व GOM=४०००/-हिस्सा
		ULB = १७९.२८ लाख	ULB =२०००/- हिस्सा
	एकूण	७१७.१२ लाख	
निर्गत करणेत आलेला दुसरा हसा	८०८३ लाभार्थी	GOI+GOM=४८४.९८लाख	GOI = २०००/-व GOM=४०००/-हिस्सा
		ULB =१६१.६६ लाख	ULB =२०००/- हिस्सा
	एकूण	६४६.६४ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

समित्यांचे अहवाल

विधी समिती

- विषय क्रमांक १७) अ) दिनांक ०२/११/२०१८ चा सभावृत्तांत कायम करणे.
ब) दिनांक १६/११/२०१८ चा सभावृत्तांत कायम करणे.

मा.महिला व बालकल्याण समिती

- विषय क्रमांक १८) अ) दिनांक १७/१०/२०१८ चा सभावृत्तांत कायम करणे.
ब) दिनांक १२/११/२०१८ व दिनांक २२/११/२०१८ चा सभावृत्तांत कायम करणे.

मा.शहर सुधारणा समिती

- विषय क्रमांक १९) अ) दिनांक २४/१०/२०१८ चा सभावृत्तांत कायम करणे.
ब) दिनांक १४/११/२०१८ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

- विषय क्रमांक २०) अ) दिनांक २६/१०/२०१८ चा सभावृत्तांत कायम करणे.

शिक्षण समिती

- विषय क्रमांक २१) अ) दिनांक ०१/११/२०१८ चा सभावृत्तांत कायम करणे.
ब) दिनांक १५/११/२०१८ चा सभावृत्तांत कायम करणे.



(उल्हास बबनराव जगताप)

नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/६/कावि/५५७/२०१८

दिनांक : ११/१२/२०१८

टिप :- प्रस्तुत कार्यपत्रिकेवरील विषयांची विषयपत्रे (डॉकेटस्)

नगरसचिव कार्यालयात वाचणेसाठी ठेवणेत आलेली आहेत.